

جواب:

۱..... یزید کی حضرت حسینؑ کے خاندان میں رشته داری تھی۔

(یزید کی اہلیہ سیدہ امّ محمد سیدنا جعفر طیار کی پوتی، سیدنا عبداللہ بن جعفر کی بیٹی اور سیدنا حسین رضی اللہ عنہ کی بھتیجی تھیں)

۲..... اہل سنت کے نزدیک یزید پر لعنت کرنا جائز نہیں۔

یہ راضیوں کا شعار ہے، قصیدہ بدالامالی جو اہل سنت کے عقائد میں ہے اس کا شعر ہے:-

ولم يلعن يزيداً بعد موتي

سوى المكشار فى الاعزاء غال

اسکی شرح میں علامہ علی قاریؒ لکھتے ہیں کہ یزید پر سلف میں سے کسی نے لعنت نہیں کی۔ سوائے راضیوں، خارجیوں اور بعض معذزلہ کے جنہوں نے فضول گوئی میں مبالغہ سے کام لیا ہے اور اس مسئلہ پر طویل بحث کے بعد لکھتے ہیں:

”فلاشک ان السکوت اسلام، والله اعلم“

اس لیے اہل سنت کا عقیدہ ہے کہ نہ تو یزید پر لعنت کی جائے نہ حضرت حسینؑ کے مقابلہ میں مدح و توصیف کی جائے۔

۳..... جو امام یزید پر لعنت کرنے سے منع کرتا ہے وہ اہل سنت کے صحیح عقیدہ پر ہے اور اس کے پیچے نماز بلاشبہ صحیح ہے۔ جو لوگ ایسے امام کے پیچے نماز نہیں پڑھتے وہ اہل سنت کے مسلک سے ہٹھے ہوئے ہیں۔ واللہ اعلم

(ماہنامہ "بینات" کراچی۔ شمارہ اگست ۱۹۸۱ء، ص ۲۲، ۲۳)



**SALEEM ELECTRONICS MULTAN**

**سالم الیکٹرونکس**

ڈاؤلنസ ریفارج بریٹر اے سی  
سپلٹ یونٹ کے باختیار ڈیلر

**SALEEM ELECTRONICS**  
HUSSAIN AGAHI ROAD, MULTAN

061-4512338  
061-4573511

**Dawlance**  
ڈاؤلننس لیاٹوبات بنی

## حضرت علامہ محمد انور شاہ کشمیری اور قادریانیت

پروفیسر خالد شبیر احمد

علمی وجہت:

امام العصر حضرت انور شاہ کشمیری رحمۃ اللہ علیہ کے علمی و عملی کمالات میں جو چیز آپ کو گزشتہ کئی صد بیوں اور آنے والی کئی صد بیوں کے حوالے سے مندرجہ کرتی ہے۔ وہ آپ کی جامعیت و تبحر علمی ہے۔ علوم عقلیہ و شرعیہ میں ایک بھی ایسا علم نہیں ہے جس میں آپ کو مہارت تامة حاصل نہ ہوا اور شاید یہ کہنا بے جا نہ ہو گا کہ علماء متقدمین میں بھی ہر حیثیت سے ایسی جامع علوم عقلیہ و نقليہ ہستیاں بہت سی کم پیدا ہوئی ہیں۔

آپ سینکڑوں علماء اور فضلاء کے مجمع میں بیٹھ کر ہر ایک فن کے مسائل پر اس طرح سے گفتگو کرتے تھے کہ گویا آپ کے لیے کوئی مسئلہ سرے سے مسئلہ ہی نہیں۔ بعض اوقات تو سننے والے یہ خیال کرتے تھے کہ آپ اپنے ارادے سے کلام نہیں کر رہے بلکہ اللہ تعالیٰ خود آپ پر ہر مسئلہ واضح کرتا چلا جاتا ہے۔ ایسا تو کئی مرتبہ ہوا کہ علمائے کرام آپ سے بعض دقیق، پیچیدہ اور لا یخیل مسائل کے بارے میں پوچھتے اور آپ ان کے جوابات سے علماء حضرات کو مستفیض فرماتے۔ اکثر علمائے عصر کو کسی علمی مسئلہ میں کوئی وقت پیش آتی تو وہ خود حضرت کی خدمت میں حاضر بھی ہوتے تھے اور بعض اوقات یہ سلسلہ خط کتابت کے ذریعے بھی جاری رہتا تھا۔

آپ کے حافظ کا یہ عالم تھا کہ آپ کو کتاب کے حوالی تک از بر ہوتے۔ حوالہ ہائے کتب صرف ایک مرتبہ پڑھنے سے آپ کے ذہن میں ہمیشہ ہمیشہ کے لئے محفوظ ہو جاتے تھے اور جب بھی کسی مسئلہ پر تقریر فرماتے تو بے شمار کتابوں کے حوالے بلا تکلف آپ کے نقطہ مبارک پر آتے اور سننے والوں کے قلوب میں سرایت کرتے چلے جاتے۔ احادیث کے ذخائر، ان کی صحت اور عدم صحت کے بارے میں تمام بحثیں، مختلف احادیث کے مدارج و مراتب، اس طرح آپ کے ذہن میں موجود رہتے کہ جیسے کسی لا بھری میں مختلف عنوانات کی کتابیں سجار کھی ہوں۔ طباء آپ کی خدمت میں حاضر ہو کر یوں محسوس کرتے کہ گویا وہ کسی عظیم الشان لا بھری میں بیٹھے اپنے ذوق مطالعہ کی پیاس بچھا رہے ہیں۔ طباء کو ایسے مسائل کا جواب چند لمحوں میں مل جاتا تھا کہ جن کی تحقیق و جتو کے لیے عمر کا ایک حصہ درکار ہوتا ہے۔ پھر ہر جواب کوئی سرسری نوعیت کا نہیں ہوتا تھا بلکہ ہر جواب میں ایسی جامعیت ہوتی کہ اس کے لیے کسی کتاب کو دیکھنے کی ضرورت نہ

رہتی۔ آپ کی نظر سے مشہور و معروف کتب خانوں کی کتابیں اور قلمی نسخے گزر چکے تھے اور وہ ان کے ذہن میں اس طرح محفوظ رہتے کہ گویا آج ہی ان کا ماتعلق کیا ہو۔

یہ سطور لکھتے ہوئے مجھے ان امیر شریعت سید ابو معاویہ ابوذر بخاری رحمۃ اللہ علیہ یاد آگئے ہیں، خود فرمایا کرتے کہ ابا جان میرے لیے دعا کیا کرتے تھے کہ "اللہ تعالیٰ تجھے انور شاہ کی گدی پر بٹھائے، پیشاج بھی اللہ تعالیٰ سے مانگو تو اس کی حیثیت کے مطابق مانگو"۔ اور پھر ہم نے دیکھا کہ اس حد تک تو یہ دعا قبول ہوئی کہ سید ابوذر بخاریؒ بھی اپنی تقریر یا گفتگو میں اپنے حافظہ کے بل بوتے پر جس وقت قرآن و حدیث اور تاریخ کی بے شمار کتابوں کے حوالے دیتے تو منے والا حیران ہوئے بغیر نہ رہ سکتا تھا۔ عربی کتابوں کی عبارتیں انہیں از بر تھیں اور بوقت ضرورت ان کتابوں کے حوالے ان کی زبان سے نکل کر دل و دماغ کی گہرائیوں میں یوں محفوظ ہو جاتے تھے جیسے باراں رحمت کے قطرے سینہ وہر تی میں جذب ہو کر شادابی و ہریابی کا باعث بن جاتے ہیں۔ ہم نے حضرت انور شاہ کشمیریؒ کو تو نہیں دیکھا لیکن ہم بھی کیا کم خوش قسمت ہیں کہ ان کی علمی و جاہت و فضیلت کا پرو سید ابوذر بخاریؒ کی ذات اقدس میں ضرور دیکھا ہے۔ یقیناً وہ اپنے کردار و اعمال اپنے مشن و مواقف، اپنے علم و فضل کے حوالے سے انور شاہؒ کی گدی پر ہی فائز تھے۔

انور شاہؒ کی آخری عمر میں یہاں کا غلبہ شدید ہو گیا تھا۔ لیکن جیرانی کی بات ہے کہ اس کا اثر آپ کے حافظہ پر بالکل نہیں تھا۔ حالانکہ یہ حقیقت ہے کہ بہت سے کامل محدثین کے حافظے پر آخری عمر میں اختلاط پیدا ہوا۔ فقہ کے معاملے میں بھی آپ کو یہ تخصیص حاصل تھی کہ نہ صرف فقہ حنفی بلکہ آخر مائدہ ار بعده کی فقہ پر بھی آپ کو عبور حاصل تھا۔ آپ اکثر ارشاد فرماتے کہ "میں ہر فن میں اپنی رائے رکھتا ہوں اور کسی کی تقليد نہیں کرتا لیکن فقہ میں، میں کوئی رائے نہیں رکھتا کہ اس میں، میں امام اعظمؒ کا مقلد ہوں"۔

سید ابو معاویہ ابوذر بخاریؒ نے ایک دن میرے سامنے حضرت انور شاہ کشمیریؒ کے بارے میں ایک واقعہ بیان فرمایا کہ آپ امر تشریف لائے تو علمائے شہر جس میں ہر مکتب فکر کے علماء شامل تھے کی ایک بھیز، آپ کا سن کر ان کے ہاں اکٹھی ہو گئی۔ آپ نے گفتگو فرمائی۔ تمام علماء آپ کے علمی مباحث سن کر جیران و ششد رہ گئے۔ انہی علماء میں سے ایک عالم دین نے جوابی حدیث تھے۔ جرأت کر کے سوال کیا کہ حضرت! اللہ تعالیٰ نے آپ کو علم و فضل کی اتنی دولت عطا فرمائی ہے لیکن جیرت ہے کہ آپ اس کے باوجود مقلد ہیں۔ آپ نے جواب ارشاد فرمایا کہ مولانا میں ایسے ہی نہیں مقلد ہو گیا۔ دین کے بارے میں جب بھی کوئی نئی بات یا نیا نقطہ میرے ذہن میں آیا تو میں نے دیکھا کہ یہ بات تو پہلے ہی امام اعظمؒ فرمائے گئے ہیں۔ سو جیسے جیسے میرے علم اور میرے مطالعہ میں اضافہ ہوتا چلا گیا میں ویسے ویسے اور زیادہ مقلد ہوتا گیا۔

عبدالصمد صارم اپنی کتاب ”سیرت انور شاہ کشمیری“ کے صفحہ ۱۳ اپاپ کے علم و فضل کے بارے میں بیان کرتے ہوئے آپ کے حافظے کے بارے میں یوں تحریر کرتے ہیں۔

”اللہ تعالیٰ نے انسان کو عقل و فہم عطا کی ہے تاکہ وہ اپنے خالق کو پہچانے اور حافظے اور یادداشت کی قوت اس لیے عطا کی ہے کہ وہ اللہ تعالیٰ کے احکامات اور دنیاوی معاملات کو اپنے دماغ میں محفوظ رکھ سکے۔ اللہ تعالیٰ نے شاہ صاحب کو غیر معمولی قوتِ حافظہ اور یادداشت سے سرفراز فرمایا تھا۔ اگر انہیں اپنے وقت کا امام زہریؓ کہا جائے تو عین مناسب ہوگا۔ امام زہریؓ کا حافظہ اتنا عمده تھا کہ جوبات ایک بار آپ کے کان میں پڑ جاتی وہ کسی طرح نہ بھوتی تھی۔ اس لیے وہ جب بھی مدینہ منورہ کے بازاروں سے گزرتے تو کانوں میں انگلیاں ٹھونس لیتے مبادا بازاری خرافات ان کے دماغ پر نقش نہ ہو جائیں۔ چنانچہ شاہ صاحب نے ایک مرتبہ فرمایا کہ انہوں نے ”فتح القدیر“ کو جو آخر جلد وہ پر مشتمل ہے چھیس دنوں میں ختم کیا اور اب چھیس سال گزر جانے کے باوجود پڑھنے کی ضرورت نہیں پڑی اور اب جو بھی مضمون بیان کروں گا اس میں بہت کم فرق پایا جائے گا۔ شاہ صاحب جب حدیث کا سبق دیتے تو حدیث کی کتابیں اپنے پاس رکھ لیتے اور جب کسی مسئلہ پر بحث کرتے تو زبانی حوالے کے علاوہ کتاب سے بھی حوالے دیا کرتے۔ چنانچہ دوران درس وہ کتاب سے حوالہ دینے کے لیے جب کتاب کھولتے تو عموماً ہی صفحہ کھلتا جس پر وہ حدیث ہوتی جس کا آپ کو حوالہ دینا ہوتا۔ اگر اصل صفحہ کھلتا تو دوچار صفحے پہلے یا پھر دوچار صفحے بعد کے۔ شاہ صاحب کو چالیس بڑا عربی اشعار یاد ہوں گے۔ جب کبھی تشریع کے طور پر کوئی شعر بطور حوالہ دینا چاہتے تو پوری کی پوری نظمیں جن میں میں اور چھیس چھیس اشعار ہوتے تھے نہایت روائی سے پڑھتے جاتے تھے۔ جب کسی کو چھان بین کے باوجود کوئی چیز نہ ملتی یا کوئی مسئلہ سمجھنے آتا تو شاہ صاحب سے رجوع کرتا اور شاہ صاحب منشوں میں ان کی مشکلات دور کر دیتے۔ چنانچہ شیخ الاسلام علامہ شبیر احمد عثمانیؒ کو ”فائدۃ التریل“ لکھتے وقت حضرت داود علیہ السلام کے متعلق صحیح روایات چھان بین اور کاوش کے باوجود نہ مل سکیں۔ جب انہیں ہر طرف سے مایوسی ہوئی تو وہ شاہ صاحب کی خدمت میں حاضر ہوئے۔ شاہ صاحب ان دنوں کچھ علیل تھے۔ علامہ شبیر احمد عثمانیؒ نے شاہ صاحب کو اپنی بھجن بتائی۔ شاہ صاحب نے فرمایا۔ مسدر ک میں حاکم نے حضرت ابن عباس رضی اللہ تعالیٰ عنہ سے ایک روایت نقل کی ہے۔ اس کا مطالعہ کیجئے ان شاء اللہ تمام بھجن دور ہو جائے گی۔ چنانچہ علامہ شبیر احمد عثمانیؒ نے مسدر ک کا مطالعہ کیا اور اپنا مقصد پالیا۔“

علامہ انور شاہ کشمیری اپنے ہم عصر وہ کی نظر میں:

شاہ صاحب کو اللہ تعالیٰ نے وہ علم و فضل عطا فرمایا تھا جو بہت ہی کم لوگوں کو عطا ہوتا ہے۔ شاہ صاحب کے مجتہد

عصر اور امام فن ہونے کا اس سے بڑا ثبوت اور کیا ہو سکتا ہے کہ شیخ الہند مولانا محمد حسن رحمۃ اللہ علیہ جیسی ہستی کے جاثشیں اول اور دارالعلوم دیوبند کے مدرس اول تھے۔ آپ نے شیخ الہند اور قطبِ دوران مولانا رشد احمد گنگوہیؒ سے حدیث نبوی کی سندات حاصل کیں۔ زیارتِ حرمین شریفین کے دوران آپ دنیا کے دوسرے علماء و فضلاء سے ملے۔ انہوں نے آپ کے تجربے علمی وہمہ دانی کو سراہا اور سندات عطا کیں۔ جناب شیخ الہندؒ بھی آپ کی علمی بصیرت سے بخوبی واقف تھے اور صدق دل سے چاہتے تھے کہ آپ دیوبند سے وابستہ ہو جائیں۔ چنانچہ مولانا جبیب الرحمن نے علم و فن کے اس بحیرہ ذخار کو دارالعلوم کی سیرابی اور شادابی کے لیے ایسے بندھن میں جکڑا کہ بالآخر آپ وہیں کے ہو رہے ہیں۔

#### (۱) شیخ العرب والجم حضرت مولانا حسین احمد مدینیؒ:

حضرت مدینی فرماتے ہیں کہ ”میں نے ممالکِ اسلامیہ کے بہت سے علماء و فضلاء سے علمی مسائل پر گفتگو کی لیکن تجربے علمی، ہمہ دانی، وسعتِ معلومات، علومِ قرآنی و احادیث رسول صلی اللہ علیہ وسلم اور عقلی علوم یعنی فلسفہ، تاریخ، ہدایت وغیرہ میں شاہ صاحب جیسا کوئی عالم فاضل نہیں پایا نہ صرف یہ کہ شاہ صاحب کا مطالعہ وسیع و جامع تھا بلکہ ان کی نظر میں گہرائی و وسعت بھی تھی۔ قدیم و جدید علوم دونوں سے واقف تھی۔“

#### (۲) علامہ رشید رضا مصری شاگرد محمد عبدہؒ:

”اگر میں ہندوستان کے سفر کے دوران مولانا انور شاہ کشیری سے ملاقات نہ کرتا تو یہ سمجھتا کہ ہندوستان کے سفر میں انھیں کچھ حاصل نہیں ہوا اور ہندوستان کا سفر میرے لیے مایوسی کے سوا کچھ نہ ہوتا۔“

#### (۳) علامہ موسیٰ جاراللہ رویؒ:

اسلامی دنیا کے زبردست عالم دین علامہ موسیٰ جاراللہ رویؒ علمی حوالے سے میں الاقوامی شہرت کے ماں ک عالم دین ہیں۔ ہندوستان تشریف لائے تو دیوبند میں آپ کی ملاقات انور شاہ کاشیری سے بھی ہوئی۔ آپ نے ان سے مل کر انتہائی مسیرت کا اظہار کرتے ہوئے کہا ”میں انور شاہ کو عالم اسلام کا عظیم عالم تسلیم کرتا ہوں اور ان کے تجربے علمی کا دل و دماغ کی گہرائیوں سے معترف ہوں۔“

#### (۴) حضرت مولانا اشرف علی تھانویؒ:

امیر شریعت سید عطاء اللہ شاہ بخاریؒ کی روایت کے مطابق ایک بار حضرت تھانوی نے ارشاد فرمایا: ”میرے نزدیک حقائقیتِ اسلام کی دلیلوں میں سے ایک دلیل حضرت انور شاہ کاشیری کا امیت مسلم میں وجود بھی ہے۔ اگر دین اسلام میں کسی فتنم کی کوئی بھی بخاری ہوتی تو آپ دین اسلام سے کنارہ کش ہو جاتے۔“

**(۵) شیخ الاسلام علامہ شبیر احمد عثمانیؒ:**

آپ نے فرمایا: ”مجھ سے اگر مصروف شام کا کوئی آدمی پوچھتا کہ کیا تم نے حافظ ابن حجر عسقلانی، شیخ تقدیم الدین، ابن دقيق العبد اور سلطان العلماء حضرت عزیز الدین عبد السلام کو دیکھا ہے تو میں استغفار کر کے کہہ سکتا ہوں کہ ہاں دیکھا ہے۔ کیونکہ صرف زمانے کا تقدیم و تاریخ ہے۔ اگر شاہ صاحب بھی چھٹی یا ساتویں صدی میں ہوتے تو انہی خصوصیات کے حامل ہونے کی وجہ سے انہی کے مرتبے میں ہوتے اور آپ کے ذکر کے بھی متواتر کیے جاتے۔ اسی وجہ سے میں خیال کرتا ہوں کہ گویا حافظ ابن حجر عسقلانی، شیخ تقدیم الدین اور سلطان العلماء کا آج انتحال ہوا ہے۔“

**(۶) شاعر مشرق ڈاکٹر علامہ محمد اقبالؒ:**

علامہ اقبالؒ حضرت شاہ صاحبؒ کی علمی بصیرت اور وسیع مطالعہ کے قائل تھے۔ وہ اکثر علمی مسائل اور مباحث میں حضرت انور شاہ صاحب کاشمیری سے استفادہ کرتے رہتے تھے۔ انہوں نے فرمایا: ”اگر پورے عالمِ اسلام میں کوئی عالم فقہ جدید کو مرتب کر سکتا ہے تو وہ صرف انور شاہ کاشمیری کی ذاتِ گرامی ہے۔ مجھے جب بھی کسی مسئلہ (جس کا تعلق دین سے ہو یا اخلاق سے، کتب حدیث سے ہو یا کلامِ الہی سے، علم الکلام سے ہو یا فلسفہ جدید و قدیم سے) میں ابہام یا اشکال پیدا ہوا تو میں نے رہنمائی حضرت انور شاہ کاشمیری سے ہی حاصل کی۔“

**(۷) حضرت مولانا اصغر حسینؒ:**

”مجھے جب بھی کسی مسئلہ میں دشواری پیش آتی تو کتب خانہ دارالعلوم دیوبند کی طرف رجوع کرتا۔ اگر کوئی چیز مل جاتی تو فہمہ اور نہ انور شاہ صاحب کاشمیری سے رجوع کرتا۔ شاہ صاحب جو جواب دیتے اسے آخری اور تحقیقی پاتا اور اگر شاہ صاحب نے بھی کچھ کہہ دیا کہ میں نے کتابوں میں بھی یہ مسئلہ نہیں دیکھا تو مجھے یقین ہو جاتا کہ اب یہ مسئلہ کہیں سے بھی نہیں ملے گا اور تحقیق کے بعد ایسا ہی ہوتا۔“

**(۸) علامہ سید سلیمان ندویؒ:**

آپ نے ارشاد فرمایا کہ ”انور شاہ کاشمیری کی مثال اس سمندر کی مانند ہے جس کی سطح تو اپر سے ساکت اور ساکن ہو لیکن جس کی گہرائی میں گراں قدر گراں بہا موتی بھرے ہوئے ہوں۔“

**(۹) مولانا سعید احمد اکبر آبادیؒ:**

”انور شاہ کاشمیری علوم دینیہ کی چلتی پھر تی لاہوری ہیں۔“

## (۱۰) امیر شریعت سید عطاء اللہ شاہ بخاریؒ:

آپ نے ارشاد فرمایا: "صحابہ کا قافلہ جارہا تھا وقت کی قید سے انور شاہ کا شیری پیچھے رہ گئے۔" مضمون کا یہ حصہ اس لیے تحریر کیا گیا ہے کہ انور شاہ کا شیریؒ کی شخصیت کوئی نسل سے متعارف کرایا جائے کہ وہ کس معیار کی شخصیت تھے۔ آخر ایسے آدمی کا قادیانیت کے فتنے کے خلاف وسیع پیکانے پر کام اور اس فتنہ کی وجہ سے یوں بے قرار و بے چین ہو جانا جو آئندہ سطور سے واضح ہوتا ہے اس کی وجوہات دینی اور دنیاوی دونوں حوالوں سے اتنی اہم تھیں کہ قادیانیت کے محابی کے لیے انھیں امیر شریعت جیسی شخصیت منتخب کرنا پڑا اور امیر شریعت نے اس فرض کو بہترین طور پر بھایا۔ جس کا ثبوت اس سے بڑھ کر اور کیا ہو گا کہ محاسبہ قادیانیت جو محض تبلیغ تک محدود تھی اسے ایک تحریک میں تبدیل کر کے عالم اسلام پر واضح کر دیا کہ قادیانیت کا اسلام کے ساتھ کوئی تعلق واسطہ نہیں اور یہ گروہ یہود و نصاریٰ کے ایما اور ان کی مالی اعانت کے مل بوجتے پر عالم اسلام میں مسائل پیدا کرنے کے لیے برپا کیا گیا ہے۔ آئیے اب آپ کو حقائق سے آگاہ کیا جائے جن کا تعلق انور شاہ کا شیریؒ کی طرف سے محاسبہ قادیانیت کے ساتھ ہے۔

محاسبہ قادیانیت اور انور شاہ کا شیریؒ:

بقول عبدالصمد صارم (سیرت انور شاہ کا شیریؒ) "شاہ صاحب نے مذہب اسلام کی جو ہمہ گیر خدمت انجام دی ہے وہ اظہر من الشمس ہے۔ یہ اللہ تبارک و تعالیٰ کا احسان ہے کہ اس نے مسلمانوں کی اصلاح اور ان کی رشد و ہدایت کے لیے ہر دور میں اپنے پاک بندوں کو بھیجا ہجھوں نے انھیں برے کاموں سے بچنے اور اچھے کاموں کی طرف رغبت دینے کی تلقین کی۔ دین برحق سے ہٹ کر بہت سے لوگوں نے دین اسلام اور مسلمانوں کی جمیعت کو پارہ کرنا چاہا اور بعض اوقات انھیں کامیابی بھی ملی لیکن بالآخر حق، جھوٹ پر غالب آیا اور مسلمان مجموعی طور پر بھکلنے سے بچ گئے۔ فرقہ باطنیہ جس کا بانی حسن بن صباح تھا اور خوارج نے دین اسلام کو کیا کیا نقصان نہ پہنچائے۔ بڑے بڑے علماء و فضلاء، محدثین و مفسرین امام فن بزرگوں کو توبہ تبغیث کیا۔ ان فتنوں اور دوسرے فتنوں سے جو نقصان بھیتی ایک قوم کے مسلمانوں کو پہنچا اس کا اندازہ لگانا مشکل ہے۔ اسی قسم کا ایک فتنہ قادیانیت کا فتنہ ہے۔ یہ فتنہ اپنی حشر سامانیوں کے ساتھ ۱۳۲۰ھ میں اٹھا اور اس نے تمام ہندوستان میں اپنا ناپاک اثر دالا ناشرد ع کر دیا۔ بھولے بھالے ان پڑھ لوگوں کی نہ جب کی تھی نداب کی ہے۔ جب ہندوستان اسلامی جمہوریہ پاکستان اور بھارت دو آزاد سلطنتوں میں بٹ چکا تو اس کے بعد بہت سے لوگ قادیانی فتنے کا شکار ہو گئے۔ اس فتنے کو انگریزی حکومت کی پشت پناہی حاصل تھی اور یہ بھی انگریزی حکومت کے اقدام کو مضبوط کرنا چاہتے تھے۔ اس فتنے کا مرکز قادیانی مشرقی پنجاب میں تھا اور اب ربوہ (چنان بگر) جو سرگودھا سے پہلے واقع ہے منتقل